

തിരൂർ മണ്ഡലത്തിൽ നടപ്പിലാക്കി വരുന്ന പദ്ധതികൾ

15 (321) ശ്രീ. കുറുക്കോളി മൊയ്തീൻ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) തിരൂർ നിയോജകമണ്ഡലത്തിൽ പട്ടികജാതി-പട്ടികവർഗ്ഗ വിഭാഗങ്ങൾക്കായി നടപ്പിലാക്കി വരുന്ന പദ്ധതികൾ എന്തൊക്കെയാണെന്ന് അറിയിക്കുമോ?

പട്ടികജാതി കോളനികളിലെ അടിസ്ഥാന സൗകര്യങ്ങൾ വർദ്ധിപ്പിക്കുന്നതിന് ഒരു കോളനിക്ക് ഒരു കോടി രൂപാ വീതം അംബേദ്കർ ഗ്രാമം പദ്ധതി പ്രകാരം തിരൂർ നിയോജകമണ്ഡലത്തിലെ അഴകത്തുകുളം, പള്ളിപ്പറമ്പ് പട്ടികജാതി കോളനികളിൽ വിവിധ വികസന പ്രവർത്തനങ്ങൾ നടപ്പിലാക്കി വരുന്നു. വിശദമായ വിവരങ്ങൾ അനുബന്ധമായി* ചേർക്കുന്നു. പട്ടികവർഗ്ഗക്കാർക്കായി ആരോഗ്യ, സാമൂഹ്യ-സാമ്പത്തിക, വിദ്യാഭ്യാസ ഉന്നമന പദ്ധതികൾ പട്ടികവർഗ്ഗ വികസന വകുപ്പ് മുഖേനയും തദ്ദേശസ്വയംഭരണ സ്ഥാപനങ്ങൾ മുഖേനയും നടപ്പിലാക്കി വരുന്നു.

(ബി) തിരൂർ നിയോജകമണ്ഡലത്തിലെ പട്ടികജാതി-പട്ടികവർഗ്ഗ കോളനികൾ ഏതൊക്കെയാണെന്നും ഏതൊക്കെ കോളനികളിൽ എന്തെല്ലാം അടിസ്ഥാന സൗകര്യങ്ങളാണ് ഒരുക്കേണ്ടതെന്നുമുള്ള വിശദവിവരം ലഭ്യമാക്കുമോ?

പട്ടികജാതി കോളനികളുടെ പട്ടിക അനുബന്ധമായി* ചേർക്കുന്നു. പ്രസ്തുത പട്ടികജാതി കോളനികളിൽ കുടിവെള്ളം, റോഡ്, നടപ്പാത മറ്റു അടിസ്ഥാന സൗകര്യങ്ങളും ഒരുക്കേണ്ടതുണ്ട്. തിരൂർ നിയോജകമണ്ഡലത്തിന്റെ പരിധിയിൽ പട്ടികവർഗ്ഗ കോളനികൾ നിലവിലില്ല. മേൽ പ്രദേശത്ത് ഒറ്റപ്പെട്ട് താമസിക്കുന്ന പട്ടികവർഗ്ഗക്കാർക്ക് പട്ടികവർഗ്ഗ വികസന വകുപ്പ് മുഖേനയും തദ്ദേശസ്വയംഭരണ സ്ഥാപനങ്ങൾ മുഖേനയും നടത്തിവരുന്ന എല്ലാവിധ ആരോഗ്യ, സാമൂഹ്യ-സാമ്പത്തിക, വിദ്യാഭ്യാസ പദ്ധതി പ്രകാരമുള്ള ആനുകൂല്യങ്ങൾക്കും ക്രമപ്രകാരം അർഹരാണ്.

(സി) പ്രസ്തുത കോളനികളുടെ നവീകരണത്തിനായി സർക്കാരിന്റെ അനുമതിക്കായി സമർപ്പിച്ച പദ്ധതികൾ ഏതൊക്കെയാണെന്നുള്ള വിശദവിവരം അറിയിക്കുമോ?

ഇതുവരെ പ്രൊപ്പോസൽ സമർപ്പിച്ചിട്ടില്ല. ഈ സാമ്പത്തിക വർഷത്തെ അംബേദ്കർ ഗ്രാമം പദ്ധതിക്ക് ഭരണാനുമതി നൽകുന്ന മുറയ്ക്ക് തുടർ നടപടി സ്വീകരിക്കുന്നതാണ്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.